

জনসংযোগ, অসম
মুখ্যমন্ত্রীৰ জনসম্পর্কৰক্ষী কোৰ, দিছপুৰ
প্ৰেছ বাৰ্তা

নং : ৫৫৬/২০১৯

উত্তৰৰ পূৰ্ব অনুসূচিত জাতি আৰু অনুসূচিত জনজাতিৰ উদ্যোগীসকলৰ এম এছ এম ই সন্মিলন উদ্বোধন কৰিলে মুখ্যমন্ত্রী

দিছপুৰ, ২২ নৱেম্বৰ : মুখ্যমন্ত্রী সৰ্বানন্দ সোণোৱালে আজি এম এছ এম ই, পশুপালন, দুঃখ আৰু
মীন দপ্তৰৰ কেন্দ্ৰীয় বাজ্যিক মন্ত্রী প্ৰতাপ চন্দ্ৰ সাৰংগীৰ উপস্থিতিত ভাৰত চৰকাৰৰ মাইক্ৰ', স্মল আৰু
মিডিয়াম এন্টাৰপ্ৰাইজ মন্ত্রালয়ে কনফেডাৰেশ্বন অৱ ইণ্ডিয়ান ইণ্ডাস্ট্ৰীজৰ সহযোগত গুৱাহাটীৰ মণিবাম
দেৱান ট্ৰেড চেণ্টাৰত দুদিনীয়া কাৰ্যসূচীৰে আয়োজন কৰা অনুসূচিত জাতি আৰু অনুসূচিত জনজাতিৰ
উদ্যোগীসকলৰ উত্তৰ পূৰ এম এছ এম ই সন্মিলনৰ বন্তি প্ৰজলনেৰে আনুষ্ঠানিক ভাবে শুভাৰম্ভ কৰে।
এই সন্মিলনখনত উত্তৰ পূৰ্বাঞ্চলৰ বাজ্যকেইখনৰ অনুসূচিত জাতি আৰু অনুসূচিত জনজাতিৰ
উদ্যোগীসকলে অংশ গ্ৰহণ কৰাৰ উপৰি বেংক ইত্যাদিকে ধৰি বিস্তীয় প্ৰতিষ্ঠান, ব্যৱসায়-বাণিজ্য আৰু
কাৰিকৰী সংস্থাৰ প্ৰতিনিধিয়ে অংশ গ্ৰহণ কৰিছে। উত্তৰ পূৰ্বাঞ্চলৰ অনুসূচিত জাতি আৰু অনুসূচিত
জনজাতিৰ উদ্যোগীসকলৰ বাবে ব্যৱসায়-বাণিজ্য সম্প্ৰসাৰণৰ সম্ভাৱনীয়তা বৃদ্ধি কৰাই হ'ল এই
সন্মিলনৰ মূল উদ্দেশ্যে। এই সন্মিলনৰ জৰিয়তে উত্তৰ পূৰ্বাঞ্চলৰ অনুসূচিত জাতি আৰু অনুসূচিত
জনজাতিৰ উদ্যোগীসকলক এই মন্ত্ৰালয়ৰ অধীনৰ বিভিন্ন আঁচনিৰ বিষয়ে সজাগতা সৃষ্টিৰ লক্ষ্য
লোৱা হৈছে।

অনুষ্ঠানত ভাষণ প্ৰদান কৰি মুখ্যমন্ত্রী সৰ্বানন্দ সোণোৱালে কয় যে প্ৰধানমন্ত্রী নৱেন্দ্ৰ মোদীয়ে
২০২৪ চনৰ ভিতৰত ভাৰতৰ অৰ্থনীতি ৫ ট্ৰিলিয়ন মাৰ্কিন ডলাৰলৈ বৃদ্ধি কৰাৰ যি লক্ষ্য লৈছে এই
দিশত ক্ষুদ্ৰ, মজলীয়া উদ্যোগীসকলে বৃহৎ অৰিহণা যোগোৱাৰ সম্ভাৱনীয়তা বহন কৰিছে। মুখ্যমন্ত্রীয়ে
এম এছ এম ই মন্ত্ৰালয়ক এই সন্মিলন আয়োজনেৰে উত্তৰ পূৰ্বাঞ্চলৰ উদ্যোগীসকলক বিশেষকৈ
অনুসূচিত জাতি আৰু অনুসূচিত জনজাতিৰ উদ্যোগীসকলক এম এছ এম ইৰ বিভিন্ন আঁচনি সম্পর্কে
সজাগতা সৃষ্টিৰ পদক্ষেপ লোৱাৰ বাবে ধন্যবাদ জ্ঞাপন কৰাৰ উপৰি এই আঁচনি সমূহৰ সা-সুবিধা
গ্ৰহণেৰে ক্ষুদ্ৰ আৰু মজলীয়া উদ্যোগীসকলক নিজেই জীৱিকা বিচৰাৰ পৰিৱৰ্তে আন ১০ জনৰ বাবে
নিয়োজনৰ সুবিধা সৃষ্টিৰ কামত নিষ্ঠা সহকাৰে অৱৰ্তীৰ্ণ হোৱাৰ বাবে আহ্বান জনায়। মুখ্যমন্ত্রীয়ে
উদ্যোগীসকলক ‘নেশ্যনেল এছ টি এছ টি হাৰে’ প্ৰদান কৰা বিভিন্ন সুবিধা গ্ৰহণেৰে একো একো গৰাকী
সফল উদ্যোগী হোৱাৰ লক্ষ্য লোৱাৰ বাবেও আহ্বান জনায়।

ভাষণ প্ৰসংগত মুখ্যমন্ত্রীয়ে এম এছ এম ইক এই দিশত বাজ্য চৰকাৰ সমূহৰ উদ্যোগ আৰু
বাণিজ্য বিভাগৰ সৈতে সমঘয়াৰে আঁচনি সমূহৰ বিষয়ে চুকে-কোণে সজাগ আৰু সচেতনতা সৃষ্টিৰ
পদক্ষেপ লোৱাৰ বাবে আহ্বান জনায়। প্ৰধানমন্ত্রী নৱেন্দ্ৰ মোদীয়ে উত্তৰ পূৰ্বাঞ্চলৰ সৰ্বাংগীন বিকাশৰ

জনসংযোগ, অসম
মুখ্যমন্ত্রীৰ জনসম্পর্কৰক্ষী কোৰ, দিছপুৰ
প্ৰেছ বাৰ্তা

দিশত অগ্রাধিকাৰ ভিত্তিত পদক্ষেপ গ্ৰহণ কৰিছে বুলি উল্লেখ কৰি মুখ্যমন্ত্ৰীয়ে এই দিশত যুৱ সমাজৰ মাজত থকা সন্তুষ্টিৰ নৈতিকতা বিকশাই তোলাৰ বাবে ষ্টার্ট আপ, ষ্টেণ্ড আপ ইণ্ডিয়াৰ দৰে কাৰ্যসূচী গ্ৰহণ কৰিছে বুলিও কয়। প্ৰধানমন্ত্ৰী নৰেন্দ্ৰ মোদীয়ে যুৱ সমাজৰ উন্নৰণেৰে এখন শক্তিশালী ভাৰতবৰ্ষ গঢ়াৰ দিশত বিভিন্ন পৰিকল্পনা গ্ৰহণ কৰিছে বুলিও মুখ্যমন্ত্ৰীয়ে কয়। যুৱক-যুৱতীসকলক দক্ষতা আহৰণেৰে তেওঁলোকৰ নিয়োজৰ সন্তুষ্টিৰ নৈতিকতা বৃদ্ধিৰ ওপৰত প্ৰধানমন্ত্ৰী নৰেন্দ্ৰ মোদীয়ে সৰ্বাধিক গুৰুত্ব আৰোপ কৰিছে বুলিও মুখ্যমন্ত্ৰীয়ে কয়। মুখ্যমন্ত্ৰীয়ে উন্নৰ পূৰ্বাঞ্চলৰ অনুসূচিত জাতি আৰু অনুসূচিত জনজাতিৰ উদ্যোগীসকলক বিভিন্ন আঁচনিৰ পৰা পোৱা পুঁজিৰ সদ্ব্যৱহাৰেৰে উদ্যোগীক খণ্ডৰ উন্নয়ন ত্ৰাণিত কৰাৰ বাবেও আহুন জনায়।

অনুষ্ঠানত ভাষণ প্ৰদান কৰি এম এছ এম ই, পশুপালন, দুঃখ আৰু মীন দপ্তৰৰ কেন্দ্ৰীয় ৰাজ্যিক মন্ত্ৰী প্ৰতাপ চন্দ্ৰ সাৰ্বংগীয়ে ভাষা আৰু পছা পৃথক হ'লৈও সমগ্ৰ দেশবাসীৰ বাবে লক্ষ্য এক বুলিও কয়। সেই লক্ষ্য পূৰণৰ দিশত এম এছ এম ই খণ্ডই বৃহৎ অৰিহণা যোগাই আহিছে বুলি উল্লেখ কৰি এই খণ্ডই ভৱিষ্যতেও বৃহৎ সন্তুষ্টিৰ নৈতিকতা বহন কৰিব বুলি কেন্দ্ৰীয় মন্ত্ৰী গৰাকীয়ে কয়। উন্নৰ পূৰ্বাঞ্চলৰ খাদ্য সংসাধন, হস্ত শিল্প, চাহ, বাঁহ, মীন, অগেনিক ফাৰ্মিং ইত্যাদি খণ্ডৰ উদ্যোগীসকলে বৃহৎ সন্তুষ্টিৰ নৈতিকতা বহন কৰিছে বুলিও তেওঁ কয়। কেন্দ্ৰীয় মন্ত্ৰী গৰাকীয়ে উৎপাদিত সামগ্ৰীৰ ভেলু এডিশ্যনৰ ওপৰত গুৰুত্ব আৰোপ কৰিবলৈও উদ্যোগীসকলক আহুন জনায়। ভাৰতবৰ্ষত কৃষিৰ পিছতে এম এছ এম ই খণ্ডত বৃহৎ জনসাধাৰণ নিয়োজিত হৈ আছে বুলি উল্লেখ কৰি মন্ত্ৰী গৰাকীয়ে বিজ্ঞানী সকলক তেওঁলোকৰ পৰীক্ষাগাবৰ আবিষ্কাৰ সমূহ ক্ষেত্ৰ পৰ্যায়লৈ সম্প্ৰসাৰণেৰে উদ্যোগীসকলক উপকৃত কৰাৰ বাবেও আহুন জনায়। অনুসূচিত জাতি আৰু অনুসূচিত জনজাতিৰ লোকসকলৰ সৰ্বাংগীন উন্নয়ন অবিহনে দেশৰ সামগ্ৰীক উন্নৰণ অসমৰ বুলি উল্লেখ কৰি কেন্দ্ৰীয় মন্ত্ৰী গৰাকীয়ে এম এছ এম ইৰ আঁচনি সমূহৰ সা-সুবিধা গ্ৰহণ কৰি সফল উদ্যোগী হিচাপে নিজকে প্ৰতিষ্ঠা কৰাৰ বাবেও আহুন জনায়।

কনফেডাৰেশ্যন অৱ ইণ্ডিয়ান ইণ্ডাস্ট্ৰীৰ সহঃ অধ্যক্ষ অভিজিৎ বৰুৱাই আদৰণী ভাষণ প্ৰদান কৰা আজিৰ এই অনুষ্ঠানত নেশ্যনেল স্মল ইণ্ডাস্ট্ৰীজ কৰ্পৰেশ্যন লিমিটেডৰ অধ্যক্ষ তথা পৰিচালন সঞ্চালক বিজয়েন্দ্ৰ, ভাৰত চৰকাৰৰ এম এছ এম ই মন্ত্ৰালয়ৰ যুটীয়া সচিব অলকা আৰোৰাইও এম এছ এম ইৰ বিভিন্ন আঁচনিৰ আলোকপাতেৰে বক্তব্য প্ৰদান কৰে। অনুষ্ঠানত কনফেডাৰেশ্যন অৱ ইণ্ডিয়ান ইণ্ডাস্ট্ৰীৰ আসাম ষ্টেট কাউন্সিলৰ অধ্যক্ষ ডাঃ এন এন দত্তই শলাগৰ শৰাই আগবঢ়ায়।